

سفر نامہ پاکستان

پھر لاہور میں

(۱۱۲)

سعید احمد اکبر آبادی

ڈاکٹر محمد عبداللہ | ڈاکٹر صاحب سے میرا تعلق اوس زمانہ سے ہے جب کہ میں اور نٹیل کالج میں داخلہ
چغتائی | لے کر دلنر ہسپتال میں رہتا تھا۔ ڈاکٹر صاحب کا علامہ اقبال کے ہاں بڑا

درخورد تھا۔ علامہ کے ہاں میری رسائی انہی کے ذریعہ ہوئی، علامہ کا پنجابی زبان میں یہ فقرہ
اب تک میرے کانوں میں گونج رہا ہے۔ ایک مرتبہ میں چغتائی صاحب کے ساتھ علامہ کی

خدمت میں حاضر ہوا تو علامہ نے چغتائی صاحب کو دیکھتے ہی کہا "کہو! ماسٹر جی، کی گل ہے"
علامہ ان کو ہمیشہ ماسٹر کہتے تھے۔ کیونکہ یہ اس زمانہ میں ایک اسکول میں پڑھاتے اور

نقطہ انٹر میجیٹ تھے، انہیں کی وساطت سے علامہ نے مجھ سے امام رازی کی مشہور کتاب
"المباحث المشرقیہ" کے دو باب جو زمان و مکان پر ہیں ان کا ترجمہ اردو میں کرایا

تھا اور اس ترجمہ سے خوش ہو کر علامہ نے اپنے دستخط سے ایک کتاب مجھ کو عنایت
بھی فرمائی تھی۔ ڈاکٹر چغتائی... نے میرے اس ترجمہ کا ذکر اقبال پر اپنے ایک

مضمون میں بھی کیا ہے جو سہ ماہی اردو ادب، علی گڑھ میں چھپا تھا، موصوف
بڑے بے ادب، شریف اور بڑی محبت کے انسان ہیں۔ مجھ سے ان کی دوستی نہیں

برادرانہ تعلق ہے، بلکہ خوشی ہے کہ اب بھی دنیا میں کم از کم ایک بزرگ تو ایسے ہیں جو مجھ
نقطہ "سعید" کو بگاڑنے میں۔ اس وقت ان کی عمر نہ سے متجاوز ہے۔ لیکن رواں

دواں اب بھی رہتے ہیں، بڑے مذہبی اور کٹر مسلمان ہیں۔ اعلیٰ درجہ کے محقق اور مصنف ہیں۔ تاج محل پراون کی کتاب جو اصلاً فرینچ میں تھی اور پھر اردو میں اور غالباً انگریزی میں بھی اوس کا ترجمہ چھپا تحقیق کا شکاہتکار ہے اسی کتاب پراون کو فرانس سے ڈاکٹر کی ڈگری ملی ہے۔ اسی تحقیق کے سلسلہ میں وہ آگرہ بھی آئے تھے۔ اور ہمارے گھر مقیم رہے تھے، اس تقریب سے انہوں نے کتاب کے مقدمہ میں والد صاحب مرحوم ڈاکٹر ابرار حسین صاحب اور میرا شکر یہ ادا کیا ہے۔ اسی سلسلہ میں وہ برسوں لندن اور پیرس میں بھی رہے۔ اون کا خاص موضوع آثارِ قدیمہ اور مغل بادشاہوں کی تاریخی عمارتیں اور اون کے کتبات ہیں۔ پونا میں اسی کے پروفیسر رہ چکے ہیں۔ اسی موضوع پر متعدد بلند پایہ کتابیں اور سینکڑوں مقالات شائع کر چکے ہیں۔ حضرت بلاں پر بھی اون کی ایک بڑی اچھی کتاب اردو میں ہے۔ مرقع چغتائی (دیوان غالب) ولے عبدالرحمن چغتائی جو مغل آرٹس کے مشہور آرٹسٹ تھے ان کے بڑے بھائی تھے۔ چند برس ہوئے ان کا انتقال ہو گیا۔ دونوں بھائی پہلے اندرون شہر محلہ چاک سواران میں رہتے تھے۔ تقسیم کے بعد ڈاکٹر چغتائی نے اپنی کوچھی گلبرگ میں بنالی ہے۔ اسی میں اون کی نہایت شاندار اور نہایت قیمتی ذاتی لائبریری ہے۔ لاہور کی علمی و ادبی... برادری کے اہم اور ممتاز رکن ہیں جسے انگریزی میں (Doyce) کہتے ہیں، اسٹیم میں جب لاہور آیا تھا تو ان سے اطمینان کی ملاقاتیں ہوئی تھیں۔ اس مرتبہ یونہی رواروی میں ملنا سوتا رہا۔ جس کا افسوس ہے۔

جلسہ ایس۔ اے رحمن | پہلے پاکستان کی سپریم کورٹ کے جج تھے، پھر پنجاب یونیورسٹی کے وائس چانسلر ہوئے۔ نہایت شریفانہ، سچے اور پکے مرد مسلمان۔ اقبال اور اون کے کلام کے عاشق ہیں۔ ایک مرتبہ انہوں نے شام بھر روکی ایک مجلس میں "اقبال اور سوشلزم" پر ایک بڑا گراں قدر مقالہ انگریزی میں پڑھا تھا جو چھپ گیا ہے۔ اوس کی کاپی انہوں نے

مجھکو بھادی تھی۔ آج کل پاکستان میں بعض لوگ کہتے ہیں اور اس پر انہوں نے لکھا بھی ہے کہ اقبال سوشلزم کے حامی تھے۔ جسٹس ایس اے رحمن نے بڑی تحقیق اور دیدہ دری سے سوشلزم کی حقیقت اور اس کی تاریخ کا جائزہ لینے کے بعد کلام اقبال کے حوالوں سے یہ ثابت کیا ہے کہ یہ خیال غلط ہے کہ موصوف کی غالباً مستقل کوئی تصنیف نہیں ہے۔ لیکن انہوں نے علمی اور ادبی مجلسوں اور یونیورسٹی میں مختلف مواقع پر خطبات اور مقالات پڑھے ہیں جناب منشی عبدالرحمن خاں صاحب مکتبہ اشرف المعارف چہل یک النان نے ادن کا اردو ترجمہ "حدیث دل" کے نام سے شائع کر دیا ہے اور برہان میں اس پر تبصرہ ہو چکا ہے یہ خطبات بڑے فکر انگیز اور بصیرت افروز ہیں، مجھکو جسٹس سر شاہ سلیمان مرحوم کی خدمت میں بھی نیاز حاصل تھا جب کبھی رحمن صاحب کو دیکھتا ہوں سر شاہ سلیمان بے ساختہ یاد آ جاتے ہیں اخلاق و عادات اور فضائل و شمائل میں یکسانیت کے ساتھ قد و قامت اور چہرہ بشرہ میں بھی بڑی مشابہت ہے۔ ایک زمانہ میں ان کی خواہش تھی کہ میں اسلام آباد کے اسلامک رسرچ انسٹیٹیوٹ میں ٹیچر کی پوسٹ پر آ جاؤں۔ لیکن جب میری طرف سے سر دمہری دیکھی تو خاموش ہو گئے۔

پروفیسر قدرت اللہ کانفرنس میں دیرینہ دوستوں میں سے پروفیسر قدرت اللہ شہاب شہاب سے بھی ملاقات کر کے بڑی خوشی ہوئی۔ نہایت مخلص اور بڑے لائق و

قابل اور فاضل ہیں مختلف زبانیں جانتے ہیں انڈونیشیا اور سپن یا جاپان برسوں رہ چکے ہیں۔ اب ایک عرصے سے اسلام آباد کے اسلامک رسرچ انسٹیٹیوٹ میں پروفیسر ہیں۔ کم گو میں لیکن نہایت شائستہ و بالستہ اور بڑے رکھ رکھاؤ اور قریہ کے انسان ہیں گفتگو بڑی سنجیدگی سے کرتے ہیں۔ اس مرتبہ میری روداری کی وجہ سے اون سے ملاقات سرسری ہی ہوئی لیکن ملاقات میں جب میں اسلام آباد میں ایک ہفتہ ٹھہرا تھا اسلامک رسرچ انسٹیٹیوٹ کے تمام اعضاء ارکان کے ساتھ ان سے بھی بڑے اطمینان کی ملاقاتیں ہوئی تھیں اور انہوں نے میرے اعزاز میں ایک نہایت شاندار اور بہت مکلف ڈنر بھی دیا تھا اس لذت میں جس

چیز سے زیادہ متاثر ہوا تھا وہ یہ تھی کہ اطعمہ و اشربہ جیسے تھے وہ تو تھے ہی کمزور اور فرنیچر میں بڑی نفاست اور لطافت تھی۔ اور اون پر جا پانی مذاق کا اثر معلوم ہوتا تھا بہر حال ۲۲ مارچ کو کانفرنس ختم ہو گئی تو میاں اسلم کو لاہور سے دور کسی شہر میں ایک مذہبی جلسہ کی صدارت کرنی تھی وہ وہاں چلے گئے ۲۳ کی صبح کو پہلے سے قرار داد کے مطابق لفٹنٹ کرنل خواجہ عبدالرشید کارلینگر پہنچ گئے۔ ان کے ساتھ جسٹس ایس۔ اے رحمن کی کوٹھی پر وہ نہیں ملے، پھر ہم ادارہ ثقافت اسلامیہ کے دفتر گئے، اسے بھی بند پایا۔ معلوم ہوا کہ جہاں کانفرنس ہوئی تھی وہیں قائد اعظم محمد علی جناح پر ایک سیمینار ہو رہا ہے اور یہ سب حضرات اس میں شرکت کے لئے گئے ہوئے ہیں۔ اور اسی وجہ سے آج تعطیل بھی ہے۔ میں گھر واپس آ گیا اور خواجہ صاحب کل کی ملاقات کے وعدہ پر واپس چلے گئے۔

شیخ نذیر حسین صاحب | میں ابھی گھر میں بیٹھا ہی تھا کہ ایک صاحب کرتے، شلوار میں ملبوس ننگے سر، تشریف لائے۔ میں نے ان کو اس سے پہلے نہیں دیکھا تھا خال ہوا کہ کسی دفتر میں کلرک یا ہیڈ کلرک ہوں گے یا کوئی کاروبار کرتے ہوں گے۔ لیکن جب گفتگو شروع ہوئی تو بڑی عالمانہ اور فاصلانہ! معلوم ہوا کہ آپ شیخ نذیر حسین صاحب ہیں، پنجاب یونیورسٹی کے زیر اہتمام جو اردو انسائیکلو پیڈیا آف اسلام پروفیسر محمد شفیع صاحب مرحوم کے زمانہ یعنی شکر سے تیاری ہو رہی ہے اس کے ایڈیٹر ہیں اور واقعی بڑے فاضل اور لائق ہیں۔ اون سے یہ معلوم کیے کہ بڑی مسرت ہوئی کہ انسائیکلو پیڈیا آف اسلام کی پندرہ جلدیں اب تک چھپ چکی ہیں۔ دو چھپ رہی ہیں اور باقی ماندہ چار جلدوں کے لئے مواد جمع کیا جا چکا ہے۔

شیخ صاحب کا ہر فنی مطالعہ بڑا وسیع ہے اور رائے بڑی جلی تلی دیتے ہیں اور ان کا اصرار تھا کہ میں خود حضرت الاستاذ مولانا محمد انور شاہ لکھنوی رحمۃ اللہ علیہ

کی سوانح حیات لکھوں۔ اس سلسلہ میں ڈاکٹر قاری محمد رفیع منوان اللہ کا بی۔ ایچ۔ ڈی کا مقالہ جو حضرت شاہ صاحب پر ہے اور جو علی گڑھ میں میری نگرانی میں تیار ہوا تھا شیخ صاحب نے اس کا تذکرہ کر کے فرمایا: یہ مقالہ ایک یونیورسٹی سے بی۔ ایچ۔ ڈی کی ڈگری لینے کی حد تک تو ٹھیک ہے۔ لیکن حضرت شاہ صاحب کا حق اس سے ادا نہیں ہوتا، میں نے عرض کیا: آپ نے بالکل بجا فرمایا۔ اور میں نے اس پر جو مقدمہ لکھا ہے میں نے یہ بات اس میں لکھ بھی دی ہے، شیخ صاحب نے دوسری فرمائش یہ کی کہ مدینۃ الکبریٰ کے بعد سیرت حضرت عثمانؓ لکھنے کا جو وعدہ آپ نے عرصے سے کر رکھا ہے: اب اس کو پورا ہو جانا چاہئے۔ لوگوں کو اس کا بڑا انتظار ہے میں نے عرض کیا۔ اس میں شبہ نہیں کہ المسءء یوخذ باقتا اسہ کے مطابق سیرت حضرت عثمانؓ: میرے ذمہ ملت کا ایک قرض ہے۔ میں اس سے کبھی غافل نہیں رہا اور میں نے اس سلسلہ میں مواد فراہم بھی کیا ہے۔ لیکن مجھے چھ ماہ کی فرصت درکار ہے جس میں مجھے کوئی اور کام بالکل نہ کرنا پڑے۔ جونہی وہ فرصت ملی میں کتاب مکمل کر دوں گا۔ شیخ صاحب نے یہ بھی دریافت کیا کہ پروفیسر جوزن شناخت نے اپنی کتاب ”فقہ اسلامی کے مآخذ“ میں حدیث پر جو اعتراضات کئے ہیں کیا کسی نے ان اعتراضات کا جواب لکھا ہے“ میں نے جواب دیا کہ اول تو ڈاکٹر محمد زبیر صدیقی نے اپنی انگریزی کتاب ”حدیث لٹریچر اور اپنی عربی کتاب السیرۃ الختیش فی تدوین الحدیث“ میں ان اعتراضات کا جواب دیا ہے۔ اور مولانا حبیب الرحمن صاحب الاعظمیٰ کی کتاب ”مفصلاً الحدیث“ میں بھی ایک حد تک ان اعتراضات کا جواب آگیا ہے۔ لیکن اس سلسلہ میں سب سے اہم جو کام ہے وہ ڈاکٹر محمد مصطفیٰ الاعظمیٰ کی عربی میں کتاب ”الدراسات فی الحدیث“ ہے۔ ڈاکٹر اعظمیٰ نے یہ کتاب پروفیسر شناخت کے جواب میں ہی لکھی ہے اور اس کتاب پر ان کو کیرج

یونیورسٹی سے پی۔ ایچ۔ ڈی کی ڈگری ملی ہے۔ بیٹے نے مزید کہا: دراصل جب میں علیگڑھ میں تھا ڈاکٹر اعظمی نے میرے شعبہ میں پی ایچ۔ ڈی میں داخلے کر اس موضوع پر میری نگرانی میں کام شروع کیا تھا۔ لیکن چند ماہ کے بعد وہ ریاست قطر میں ملازم ہو کر چلے گئے اور یہ سلسلہ منقطع ہو گیا۔ چند برس کے بعد اون کو کیمبرج یونیورسٹی سے پروفیسر آریبری کے ماتحت پی۔ ایچ ڈی کرنے کا خیال پیدا ہوا تو انہوں نے کیمبرج پہنچ کر جھکو لکھا کہ یہاں یونیورسٹی کے قانون کے مطابق میرا داخلہ آپ کے سرٹیفکیٹ پر موقوف ہے۔ ازراہ کرم آپ یہ سرٹیفکیٹ فوراً بھیج دیجئے، میں نے تعمیل کی، اس سے اون کو دو فائدے ہوئے ایک تو یہ کہ اون کا داخلہ ہو گیا اور دوسرے یہ کہ اون کو تین برس کے بجائے دو برس میں ہی مقالہ پیش کرنے کی اجازت مل گئی۔ چنانچہ اس کتاب کے مقدمہ میں ڈاکٹر اعظمی نے میرا ذکر بھی محبت سے کیا ہے۔

پھر میں نے کہا: جب نہایت اعلیٰ کاغذ اور ٹائپ کے ساتھ یہ کتاب چھپ گئی تو ڈاکٹر اعظمی نے اس کا ایک نسخہ جھکو بھی بھیج دیا تھا۔ میں نے اس کتاب کو بڑے شوق اور توجہ سے حرفاً حرفاً پڑھا ہے۔ اس میں کوئی شک نہیں کہ کتاب بڑی محنت تحقیق اور دیدہ وری سے لکھی گئی ہے اور میں یہ کہہ سکتا ہوں کہ اس میں شائستگی کے تمام اعتراضات کے تحقیقی اور شافی ددانی جوابات آگئے ہیں فجز ان شاء اللہ، شیخ نذیر حسین صاحب ڈاکٹر محمد زبیر صدیقی کی کتاب سے تو واقف تھے اور اسے پڑھ بھی چکے تھے، لیکن ڈاکٹر اعظمی کی کتاب کا علم مجھ سے ہی ہوا، بہت خوش ہوئے اون کے دریافت کرنے پر میں نے بتایا کہ ڈاکٹر اعظمی مکہ مکرمہ کے مدرسہ شریعیہ میں استاذ ہیں اون کو خط لکھ کر آپ کتاب منگوا سکتے ہیں۔ غرض کہ شیخ صاحب بڑے علمی آدمی ہیں۔ اون سے گفتگو کر کے طبیعت بڑی محفوظ ہوئی۔ ایک انسائیکلو پیڈیا کے ایڈیٹر کو اسبابی ہونا چاہئے۔ اس وقت دنیا میں عموماً اور عرب ممالک میں خصوصاً اسلامیات اور عربی

ادب و زبان پر سچو نہایت بلند پایا اور ٹھوس کام ہو رہے ہیں۔ شیخ صاحب کی نگاہ اول سب پر ہے۔

مزار حضرت شیخ ہجویری | ظہر کی نماز کے بعد ایک عریض کے ساتھ حضرت شیخ ابوالحسن علی ہجویری رحمۃ اللہ علیہ کے مزار پر حاضر ہوا۔ حضرت شیخ کو لوگ عام طور پر داتا گنج بخش کہتے ہیں۔ اوس کی وجہ یہ ہے کہ حضرت خواجہ معین الدین چشتی دہلی جاتے ہوئے جب لاہور آئے تو حضرت شیخ المتوفی ۷۹۵ھ کے مزار پر چلہ کش بھی ہوئے اور آپ نے یہ شعر بھی پڑھا۔

گنج بخش ہر دو عالم، مظہر نورِ خدا
کامل را پیر کامل ناقصاں را رہنما

بعض لوگوں کا خیال ہے کہ یہ شعر جعلی ہے کیونکہ گنج بخش میں شرک کی بو آتی ہے لیکن شاعری میں اس قسم کی مبالغہ آرائی عام ہے اور بڑے بڑے صوفیا کا کلام بھی اس سے مستثنیٰ نہیں ہے۔ حضرت شیخ کا مزار ہمیشہ مرجع عوام و خواص رہے بڑے بڑے اولیاء اللہ نے یہاں چلہ کشی کی ہے۔ سلاطین و امرا نے یہاں آکر عقیدت دار اور تمدنی کے نذرانے پیش کئے ہیں۔ کردرون انسانوں نے فاتحہ و سلام کے پھول چڑھائے ہیں۔ حضرت شیخ کی متعدد تصنیفات کے نام تذکروں میں ملتے ہیں۔ لیکن آپ کی سب سے زیادہ مشہور اور اہم تصنیف "کشف المحجوب" ہے۔ جو فن تصوف پر ایک نہایت جامع اور مستند کتاب ہے میں نے اس کتاب کو پڑھا ہی نہیں ایک زمانہ میں اس کا درس بھی دیا ہے۔ پروفیسر نکلسن نے اس کا ترجمہ انگریزی میں کیا ہے۔ جی چاہتا تھا کہ کچھ دیر یہاں بیٹھوں لیکن مردوں، عورتوں اور بچوں کا اس قدر ہجوم اور شور و غل تھا کہ بیٹھ نہ سکا۔ کھڑے کھڑے فاتحہ پڑھی اور روانہ ہو گیا پاکستان گورنمنٹ اب مقبرہ کی عمارت بڑھی شاندار اور

وسیع بنیادی ہے بشہنشاہ ایران نے نہایت قیمتی اور مطالاد مذہب دروازہ تذر کیا ہے
 مزار علامہ یہاں سے فارغ ہو کر علامہ اقبال کے مزار پر حاضر ہوا، اور معلوم
 اقبال پر نہیں کیوں مزار پر نگاہ پڑتے ہی دل میں ایک ہوک اٹھی اور آنسو
 نکل پڑے، یہاں ایک واقعہ یاد آیا۔ کاندہلہ ضلع مظفر نگر میں ایک صاحب
 تھے۔ جن کا نام ظہیر الحسن تھا۔ یہ کاندہلہ کے بڑے رئیس، نہایت دیندار
 اور مخیر ہونے کے ساتھ نہایت قابل اور بڑے فاضل بھی تھے، علیگڑھ سے
 فلسفہ میں ایم۔ اے کیا تھا۔ مطالعہ کے بڑے دہنی تھے، شکریہ میں آزادی
 ملے ہوئے چند روز ہی ہوئے تھے کہ ایک دن مغرب کی نماز سے فارغ ہو کر
 مسجد سے نکل کر گھر میں داخل ہو رہے تھے کہ کسی بد بخت نے ان پر گولی چلا دی
 اور وہ شہید ہو گئے۔ ہم ارکان ندوۃ المصنفین سے ان کے نہایت مخلصانہ
 اور برادرانہ مراسم تھے، ان مولوی ظہیر الحسن صاحب شہید نے خود مجھ سے
 بیان کیا کہ ایک مرتبہ حضرت مولانا محمد الیاس صاحب کاندہلوی (جو مولوی صاحب
 کے رشتہ میں ماموں یا چچا بھی ہوتے تھے) کاندہلہ تشریف لائے تو اپنے گھر جانے
 کے بجائے میرے مکان پر قیام فرمایا۔ شب میں مولانا سو رہے تھے، میری چار پائی
 قریب ہی تھی۔ ایک دو بجے کا عمل ہو گا کہ مولانا پر کشف کی سی کیفیت طاری ہوئی
 اچانک اٹھ کر بیٹھ گئے اور آواز دیکر مجھے بھی اٹھا دیا۔ پھر فرمایا۔ میاں ظہیر الحسن
 تمہیں معلوم ہے کہ اقبال کا مقام کیا ہے؟ میں نے عرض کیا: حضرت! میں ایک
 بندہ عاضی و خاطر! ان امور غیبی کی نسبت کیا کہہ سکتا ہوں، اس پر فرمایا
 ”اقبال نے وفات سے چند روز پہلے حضرت حق جل شانہ کو مخاطب کر کے یہ
 رباعی کہی تھی۔

تو غنی از ہر دو عالم من فقیر
 روزِ محشر عذر ہائے من پذیر

یا اگر مینی حسام ناگزیر
از نگاہ مصطفیٰ پنہاں بگیر
اس رباعی میں آخری مصرعہ اقبال نے کس سوز و گداز قلب سے کہا ہے کہ
رحمت خداوندی کو جوش آگیا اور اس نے اپنی آغوش میں لے اقبال کو کہیں
سے کہیں پہنچا دیا۔ "ساحۃ اللہ ساحۃ واسعة"

فارسی شاعری میں جامی، رودی، خاقانی، عرفی اور قدسی ایسے نہایت
عظیم الشان اور بلند پایہ نعت گو شعرا پیدا ہوئے ہیں، لیکن نعت گوئی میں
اقبال کے تیور ہی کچھ اور ہیں، ایک نظم میں اقبال عالم خیال میں حج کو جاتے
ہیں، جب حج سے فارغ ہو کر مکہ سے مدینہ طیبہ جانے لگتے ہیں تو حضرت حق جل شانہ
کو از راہ شوخی خطاب کر کے کہتے ہیں :-

تو باش این جا و با خاصاں بیامیز

کہ من دارم ہوائے منزلِ دوست

یعنی اچھا اے خدا! تو اپنے خاص نیک بندوں کے ساتھ یہاں رہ میں تو منزلِ دوست پر
پہنچنے کی آرزو رکھتا ہوں، یہاں دوسرے مصرعے سے عشقِ نبوی اور روضہ اقدس پر جلد سے
جلد پہنچنے کی تمنا کے باعث اقبال کے دل کی بے قراری و بے چینی کے جو شرارے
نکل رہے ہیں وہ ایک مسلمان کے ایمان کا متاع گرانمایہ ہیں، جس طرح ایک بچہ
باپ کی گود میں ہوتا ہے تو کبھی کبھی پیار میں باپ کی ڈاڑھی پکڑ لیتا اور اس کے
چہرہ کو ننھے منے ہاتھوں سے تہپ تہپانے لگتا ہے اور باپ اس پر برا نہیں مانتا
بلکہ خوش ہوتا ہے، اسی طرح بعض صوفیائے اپنے اشعار میں خدا کے ساتھ
شوخی کلامی کی ہے اور یہ رنگ اقبال کے ہاں بھی ہے۔

۱۔ چنانچہ اس شعر کے پہلے مصرعے کا انداز بھی یہی ہے۔

لیکن آنحضرت صلی اللہ علیہ وسلم کی ذاتِ اقدس کے ساتھ کسی نے یہ شروع کھلائی کبھی نہیں کی اور آپ کے ساتھ عشق و محبت کے اظہار میں بھی آپ کا حد درجہ ادب اور احترام ملحوظ رکھا ہے اسی لئے عارفانہ ہدایت ہے :-

باخذ اولوانہ باش و با محمد ہوشیار

یہاں خاموشی تھی، آدمی بھی کم تھے، اس لئے مزار پر آنکھ بند کر کے بیٹھ گیا اور اور فاتحہ پڑھنے لگا۔ اس وقت میری چشم تصور نے کیا دیکھا؟ وہ کسی کو سنانے کی چیز نہیں۔

یہاں سے فائدہ ہو کر برادر عزیز مولانا عبدالصمد صارم کے مکان پر آیا، وہاں جناب عبداللہ صاحب قریشی اور قاضی اکرام جو دفتر مرکزی جمعیت علمائے ہند میں ملازم اور مولانا حفظ الرحمن صاحب سیوہاروئی کے خادم خاص تھے اور اب وہ پاکستانی ہیں موجود تھے، ریجانہ اور بچے بھی ادھر سے آگئے تھے، سب کے ساتھ جائے پی۔ کچھ دیر بیٹھا اور گھر واپس آ گیا۔ میاں اسلم شب میں سفر سے واپس آگئے تھے، صبح ناشتہ کے بعد انھوں نے کہا کہ ادارہ ثقافت اسلام کے دفتر میں ایک نشست رکھی گئی ہے۔ اس میں آپ کو چلنا ہے۔ میں نے کہا کیسی نشست؟ کیا وہاں کوئی تقریر کرنی ہوگی؟ بولے جی نہیں! چند خاص خاص حضرات کا اجتماع ہے وہ آپ سے بعض مسائل پر گفتگو اور تبادلہ خیال کریں گے۔ میں نے ہامی بہری اور وقت مقررہ پر ہم دونوں وہاں پہنچ گئے۔ دفتر پہنچ کر دیکھا تو لفٹینٹ کرنل خواجہ عبدالرشید، جسٹس اس۔ اے رحمن۔ ڈاکٹر سعید شیخ اور چند اور حضرات پہلے سے موجود تھے۔ اب گفتگو شروع ہوئی تو جسٹس اس۔ اے رحمن صاحب نے دریافت فرمایا کہ امر جنسی کے نفاذ ہونے کے بعد سے ہندوستان کے حالات کیا ہیں؟ میں نے اس کے جواب میں وہی کہا جو سابقہ قسط میں بیان

کر چکا ہوں۔ اس کے بعد ہندوستان اور پاکستان کے آئندہ تعلقات کے بارہ میں تبادلہ خیالات ہوا۔ مہرئی طرح یہ سب حضرات اس بات کے متمنی اور خواہش مند تھے کہ دونوں ملکوں میں دوستی اور خیراندیشی و صلح جوئی کی فضا زیادہ خوشگوار ہونی چاہئے۔ میں نے ہندوستان کے عوام اور گورنمنٹ دونوں کی طرف سے اس بات کا یقین دلایا کہ وہ اس چیز کے دل سے خواہاں ہیں۔ اس سلسلہ میں میں نے خاص طور پر کلید پتار، خوشونت سنگھ (اسٹریٹیجی و ایگلی) کے مقالات و مضامین اور پی ال مودی، احمد سعید بلخ آبادی، اور کاکا جی کی کتابوں کا ذکر کیا۔

یہ پر لطف نشست ایک بجے تک رہی۔ اس کے بعد میں ان سب حضرات سے رخصت ہو کر میاں اہم کے ساتھ گھر آیا۔ کھانا کھا کر حسب عادت کچھ دیر آرام کیا۔ پھر ظہر کی نماز اور چائے سے فارغ ہو کر اسلام آباد چلنے کے لئے ایرپورٹ روانہ ہو گیا۔

جواہر الفقہ

عظیم اسلامی انسائیکلو پیڈیا

تالیف حضرت مولانا مفتی محمد شفیع صاحب، بانی دارالعلوم کراچی

جس میں فقہ اسلامی اور سائنس جدید سے پیدا شدہ مسائل پر حضرت مفتی اعظم کی تقریباً پچاس کتب رسائل و مقالات جدیدہ اضافہ کیساتھ عصری موضوعات پر عظیم تحقیقاتی اعضاء کی سرچرہی اور خون کا استعمال اسلام کے نظام تقسیم دولت پر ایک بین الاقوامی اسلامی سمینار، علم نبوی کی تحقیقی، ہمہ زندگی انتخابات اور شرعی ضابطہ، حق تصنیف اور ایجاد اسلام اور صحافت، مشینی ذبیحہ، معمر لائٹری اور ریس، زرعی نظام عشر و خراج، مسلم پرسنل لا و سماجی اصلاحات پر متبادل تجاویز ان کے علاوہ علم فقہ و حدیث تاریخ تجدید ایمان و عقائد اردو خطبہ سنت قبلہ تقلید، روایت اور جدید مسائل، ہدیہ جلد اول جلد - ۲۲/ جلد دوم جلد - ۲۲/

ملنے کا پتہ: ندوۃ المصنفین اردو بازار جامع مسجد دہلی